

DEĊIŻJONI TAL-KUMMISSJONI**tad-19 ta' Novembru 2007**

dwar ir-rikonossiment tal-proċeduri ta' ċertifikazzjoni skond l-Artikolu 9 tar-Regolament (KE) Nru 761/2001 tal-Parlament Ewropew u tal-Kunsill tad-19 ta' Marzu 2001 li jippermetti l-partecipazzjoni volontarja ta' organizzazzjonijiet fl-iskema Komunitarja għall-immaniġġjar ta' l-ambjent u verifika (EMAS) u li tassar d-Deċiżjoni 97/264/KE

(notifikata taht id-dokument numru C(2007) 5291)

(Test b'relevanza għaž-ŻEE)

(2007/747/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 761/2001 tal-Parlament Ewropew u tal-Kunsill tad-19 ta' Marzu 2001 li jippermetti l-partecipazzjoni volontarja ta' organizzazzjonijiet fl-iskema Komunitarja għall-immaniġġjar ta' l-ambjent u verifika (EMAS) ⁽¹⁾, u b'mod partikolari l-Artikolu 9 tiegħu,

Billi:

- (1) Il-Kummissjoni identifikat l-istandards internazzjonali riveduti u l-htigijiet ta' l-akkreditazzjoni Ewropej għall-korpi taċ-ċertifikazzjoni li jissodisfaw il-htigijiet ta' l-Artikolu 9 tar-Regolament (KE) Nru 761/2001 u li għalhekk għandhom jiġu rikonossuti mill-Kummissjoni.
- (2) L-istandards u l-htigijiet ta' l-akkreditazzjoni rikonossuti mid-Deċiżjoni tal-Kummissjoni 97/264/KE tas-16 ta' April 1997 dwar ir-rikonossiment tal-proċeduri taċ-ċertifikazzjoni skond l-Artikolu 12 tar-Regolament tal-Kunsill (KEE) Nru 1836/93, li jippermetti l-partecipazzjoni volontarja minn kumpaniji fis-settur industrijali fi skema Komunitarja għall-immaniġġjar ta' l-ambjent u verifika ⁽²⁾ m'għadhomx jintużaw u d-Deċiżjoni 97/264/KE għandha b'hekk titassar.
- (3) Il-miżuri pprovduti f'din id-Deċiżjoni huma skond l-opinjoni tal-Kumitat stabbilit skond l-Artikolu 14 tar-Regolament (KE) Nru 761/2001,

ADOTTAT DIN ID-DEĊIŻJONI:

Artikolu 1

Għall-ghanijiet ta' l-Artikolu 9 tar-Regolament (KE) Nru 761/2001, il-Kummissjoni tirrikonossi l-istandards u l-htigijiet ta' l-akkreditazzjoni li ġejjin għall-korpi taċ-ċertifikazzjoni:

- (1) Fil-leġislazzjoni Awstrijaka: il-Liġi ta' l-Immaniġġjar ta' l-Ambjent (UMG BGBl. Nr.96/2001) fil-verżjoni rilevanti li

tapplika għall-organizzazzjonijiet tal-verifika ambjentali u l-verifikaturi ambjentali individwali;

- (2) Fil-leġislazzjoni Ġermaniża: il-linji gwida sabiex jiġu akkreditati l-korpi taċ-ċertifikazzjoni għas-sistemi għall-immaniġġjar ta' l-ambjent (EMS) u l-proċeduri rigward iċ-ċertifikazzjoni għall-EMS – mahruġa f'Settembru ta' l-1996 mill-Ministeri Federali Ġermaniżi għall-Ambjent, il-Konservazzjoni tan-Natura u s-Sikurezza Nukleari u għall-Istudji ta' l-Ekonomija u approvati mill-Kumitat tal-Verifika Ambjentali skond l-Artikolu 21 ta' l-Att Ġermaniż dwar l-EMAS (Umweltauditgesetz);
- (3) Il-htigijiet ta' l-akkreditazzjoni, abbażi tal-Linji Gwida korrispondenti approvati u mqiegħda disponibbli pubblikament mill-kooperazzjoni Ewropea għall-Akkreditazzjoni (EA) għall-korpi ta' ċertifikazzjoni ISO 14001:2004 akkreditati skond wahda minn dawn li ġejjin:
 - (a) l-ISO/IEC 17021:2006 (Valutazzjoni tal-konformità – Htigijiet għall-korpi li jipprovdu l-verifika u ċ-ċertifikazzjoni tas-sistemi ta' l-immaniġġjar);
 - (b) l-ISO/IEC Gwida 66:1999 (Htigijiet Ġenerali għall-korpi li joperaw l-valutazzjoni u ċ-ċertifikazzjoni/ir-registrazzjoni tas-sistemi għall-immaniġġjar ta' l-ambjent (EMS) sal-15 ta' Settembru 2008.

Artikolu 2

Id-Deċiżjoni 97/264/KE hija mhassra.

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell, 19 ta' Novembru 2007.

Għall-Kummissjoni

Stavros DIMAS

Membru tal-Kummissjoni

⁽¹⁾ ĠU L 114, 24.4.2001, p. 1. Ir-Regolament kif emendat l-aħhar bir-Regolament tal-Kunsill (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 104, 22.4.1997, p. 35.